

“श्वमेव महादौरवो यच्च निपतितं पुरुषं क्रव्यादा
नाम रुक्वत्तं क्रव्येण घातयन्ति यः केवलं देह-
म्बरः” ॥)

क्रान्तिः, पुं, (क्रयते आक्रयते इति । क्रम + क्तः ।)

घोटकः । इति त्रिकाण्डशेषः ॥ (पादेन्द्रियम् ।

यथा, मनौ । १२ । १२१ ।

“मनसीन्दुं दिशः श्रोत्रे क्रान्ते विष्णुं बले हरम् ।

वाचमिं मित्रभुक्त्वे प्रजने च प्रजापतिम्” ॥

“क्रान्ते पादेन्द्रिये विष्णुमिति” । कुल्लुकभट्टः ॥

भावे + क्तः । क्री, आरूढम् । क्रमणम् ।

यथा मावे ।

“क्रान्तं रक्षा काश्चनवप्रभाजा” ॥

यथा च शतपथब्राह्मणे ५ । ४ । २ । ६ ।

“विष्णोः क्रान्तमसीतीमे लोकाः विष्णो-

र्विक्रमं विष्णोर्विक्रान्तं विष्णोः क्रान्तम्” ॥)

आक्रान्ते चि ॥

क्रान्ता, स्त्री, (क्रम + कर्त्तरि क्त । स्थितां जाति-
लेपि संयोगोपधत्वात् टाप्) । दृहती । इति
राजनिर्घण्टः ॥

क्रान्तिः, स्त्री, (क्रम + भावे क्तिन्) । खगोलमध्य-

वर्त्तित्स्वर्गगमनार्थं तिष्ठन्गोलरेखा । यथा,—

“अयनादयनं यावत् कक्षा तिर्यक् तथापरा ।

क्रान्तिसंज्ञा तथा सूर्यः सदा पर्यति भासयन्” ॥

इति सूर्यसिद्धान्ते गोलाध्यायः ॥ “नाडीमण्डलात्

दक्षिणोत्तरं क्रान्तिमण्डलावधियदन्तरं तत्” ।

इति तट्टीकायां दृष्टिहविदाम्बरः ॥ तत्पर्यायः ।

अपमण्डलम् २ अपदत्तम् ३ अपक्रमः ४ अप-

क्रान्तिः ५ । इति सूर्यसिद्धान्तः ॥ अपमः ६ ।

इति सिद्धान्तशिरोमणिः ॥ इष्टक्रान्त्यानयनक्रमो

यथा,—

“परमापक्रमण्या च सप्तरन्ध्रगुणैर्नवः ।

तद्गुणाख्या चित्रावाप्ता तच्चापक्रान्तिरुच्यते” ॥

इति सूर्यसिद्धान्तः ॥ * ॥ आक्रमः । इति हेम-

चन्द्रः ॥ गतिः । गत्यर्थात् क्रमधातोर्भावे क्तिन्-

प्रत्ययात् तथात्वम् ॥

क्रान्तिवलयः, पुं, (सूर्यसिद्धान्तोक्ता क्रान्तिरेव

वलयः वृत्तम्) । क्रान्तिमण्डलम् । विषुवदृष्ट्यात्

चतुर्विंशतिभागैर्दक्षिणे चोत्तरे यदृत्तं तत् । इति

सिद्धान्तशिरोमणिः ॥

क्रान्तुः, पुं, (क्रामतीति । “क्रमिगमिन्मिभ्यस्तुन्

दृष्टिश्चेति” । उणां ५ । ४३ । इति तुन् दृष्टिश्च) ।

पक्षी । इत्युणादिकोषः ॥

क्रायकः, पुं, (क्रोयाति इति । कर्त्तरि ण्वुल्) । क्रोता ।

इत्यमरः ॥ क्रयजीवी । इत्यमरटीकायां भरतः ॥

क्रिमिः, पुं, (क्रसु पादविच्छेपे । “क्रमितमिश्रितिक-

भामत इच्च” । उणां ४ । १२१ । इति इन् कित्

श्चत इच्च) । कीटः । द्रुमामयः । इत्यमरटीकायां

भरतः ॥ रोगविशेषः । तस्य प्रकारो यथा,—

“क्रमिगस्तु द्विधा प्रोक्ता वाह्याभ्यन्तरभेदतः ।

वह्निर्भक्षकपाह्वग्विड्मण्डलभेदाच्चतुर्विधाः ॥

नामतो विंशतिविधा वाह्यास्तत्र मणोद्भवाः ।

तिक्ष्णप्रमाणसंस्थानवर्णाः केशाभ्यन्तराश्च ॥

वज्रपादाश्च सूक्ष्माश्च यूका लिख्याश्च नामतः ।
द्विधा ते कोटपिडका कण्डूगण्डान् प्रकुर्वन्ते ॥

निदानम् यथा ।

“अजीर्णमोजी मधुरास्त्रनिवो

द्रवप्रियः पिष्टगुडोपभोक्ता ।

व्यायामवर्जी च दिवाश्रयानो

विरुद्धभुक् संलभते क्रमोच्च” ॥

पुरीषजनिदानं यथा,—

“मांसपिष्टान्नलवणगुडशकैः पुरीषजाः” ॥ * ॥

कफजनिदानं यथा,—

“मांसमाषगुडक्षीरदधिशुक्तिः कफोद्भवाः” ॥

रक्तजनिदानं यथा,—

“विरुद्धाजीर्णशकाद्यैः शोणितोत्था भवन्ति हि” ॥

अभ्यन्तरक्रिमिलक्षणं यथा,—

“ज्वरो विवर्गता शूलं हृद्गोच्छेदनं भ्रमः ।

भक्तदेधोऽतिसारश्च सजातक्रिमिलक्षणम्” ॥

कफजरूपं यथा,—

“कफादामाश्रये जाता रुद्धाः सर्पन्ति सर्वतः ॥

पृथुजघ्निभाः केचित् केचिद्रुद्धपदोपमाः ।

रूढधान्याङ्गुराकारास्तनुदीर्घास्तथागवः ॥

श्वेतास्ताम्बावभासाश्च नामतः सप्तधा तु ते ।

अन्तादा उदरावेष्टा हृदयादा महागुदाः ॥

चुरवो दर्भकुसुमाः सुगन्धास्तै च कुर्वन्ते ।

हृल्लासमास्यखवणमविपाकमरोचकम् ॥

मूर्च्छाच्छेदिज्वरानाहकार्यक्ष्णवधुपीनसान्” ॥ * ॥

रक्तजरूपं यथा,—

“रक्तवाहिशिरास्थाना रक्तजा जन्तवोऽगवः ॥

अपादा रुतताम्बाश्च सौक्ष्मात् केचिददर्शनाः ।

केशादा रोमवर्धसा रोमदीपा उडुम्बराः ॥

घटं ते कुष्ठैककर्माणाः सहस्रैरसमातरः” ॥

विड्जरूपं यथा,—

“प्रक्षाश्रये पुरीषोत्था जायन्तेऽधोविसर्पिणः ।

रुद्धास्ते स्युर्भवेयुश्च ते यदामाश्रयोन्मुखाः ।

तदास्योद्गारनिश्वासाविड्गन्धानुविधायिनः ॥

पृथुत्ततनुस्यूताः श्यावपीतसितासिताः ।

ते पञ्च नाम्ना क्रिमयः ककेरुक्रमकेरुकाः ॥

सौखरादाः समुलाख्या लेलिहा जनयन्ति हि” ॥

विमार्गक्रिमिलक्षणं यथा,—

“विड्भेदशूलविट्मन्काश्यापासथ्यपाखुताः ।

रोमहर्षाभिसदनगुदकण्डूविमार्गगाः” ॥

इति माधवकरः ॥

(अस्य सहेतुकलक्षणचिकित्सितानि यथा,—

“इह खल्वभिर्विश्वविधतिविधाः क्रिमयः पूर्ण-

सुक्ता नानाविधेन प्रविभागेनान्यत्र सहजेभ्यः ।

ते पुनः प्रकृतिभिर्मिथ्यमानाश्चतुर्विधास्तदयथा ।

पुरीषजाः श्लेष्मजाः शोणितजाः मलजाश्चेति ।

तत्र मलो वाह्याभ्यन्तरश्च । तत्र वाह्ये

मले जातान् मलजान् सख्यन्ते, तेषां समुत्थानं

मजावर्जनं, स्थानकेशश्लेष्मजोमपक्ष्वासांसि,

संस्थानमणवस्तिलाहृतयो वज्रपादा वर्णाः कृष्णः

शुक्लश्च, नामानि यूकाः पिपीलिकाश्चेति, प्रभावः

कण्डूजननं कोटपिडकाभिनिर्वर्त्तनञ्च, चिकि-

त्सितं त्वेषामपकर्षणं मलोपघातो मलकराणाञ्च
भावानामुपसेवनमिति । शोणितजानान्तु कुष्ठैः
समानं समुत्थानं, स्थानं रक्तवाहिन्यो धमन्यः,
संस्थानमणवो रुताश्चापादाश्च सूक्ष्मावैके भव-
न्त्यदृष्टाः, वर्णास्तान्, नामानि केशादा लोमादा
लोमदीपाः सौरसा औडुम्बरा जन्तुमातर इति ।
प्रभावः केशश्लेष्मजलोमापक्ष्वसो ब्रह्मगतानाश्च
हर्षकण्डूतोदसंसर्पणान्यरुद्धानाश्च त्वक्सिराश्चायु-
मांसतस्त्रास्थिमज्जाजनिमिति, चिकित्सितमध्येषां
कुष्ठैः समानं तदुत्तरकालमुपदेक्ष्यते ।

श्लेष्मजाः क्षीरगुडतिलमत्स्यानूप-मांस-पिष्टान्न-
परमाश्रयसुखेष्टाजीर्ण-पूतिल्लिप्तसङ्गीर्ण-विर-
द्धासाध्यभोजनसमुत्थानाः । तेषामाश्रयः स्थानं
प्रवर्द्धमानास्तुर्द्धमधो वा विसर्पन्ति, उभयतो वा ।
संस्थानवर्णविशेषास्तु श्वेताः पृथुजघ्णसंस्थानाः
केचित्, केचिद्रुतपरिणाहाः गण्डूपादाहृतयश्च
श्वेतास्ताम्बावभासाः, केचिदगवो दीर्घास्तन्वा-
कृतयः श्वेताः । तेषां त्रिविधानां श्लेष्मनिमित्तानां
क्रिमिणां नामानि, अन्तादा, उदरादा, हृदया-
दाश्चुरवो दर्भकुष्माः, सौगन्धिकाः, महागुदाश्च
इति । प्रभावो हृल्लासास्यसंखवणमरोचका वि-
पाको ज्वरो मूर्च्छाजम्भाक्ष्णवधुरानाहोऽङ्गमर्दः
हृदिः काशश्च पारथ्यमिति ।

पुरीषजास्तस्यसमुत्थानाः श्लेष्मजैस्तेषां स्थानं
पक्षाश्रयः । प्रवर्द्धमानास्तधो विसर्पन्ति । यस्य
पुनरामाश्रयाभिमुखाः स्युस्तदनन्तरं तस्योद्गार-
निश्वासाः पुरीषगन्धिनः स्युः । संस्थानवर्णविशे-
षास्तु सूक्ष्मरुतपरीणाहाः श्वेता दीर्घाणांशुक-
सङ्काशाः केचित् केचित् पुनः स्खलरुतपरी-
णाहाः श्यावनीलहरित पीताः । तेषां नामानि
ककेरुक्रमकेरुकाः लेलिहाः शालूवकाः सौखरा-
दाश्चेति । प्रभावः पुरीषभेदः काशश्च पारथ्यं लोम-
हर्षाभिनिर्वर्त्तनञ्च । तत्र वास्य गुदमुखं परितु-
दन्तः कण्डूश्लोपजनयनो गुदमुखं पर्यासते । स
जातहृषो गुदाङ्गिष्कुमममतिवेणं करोति ।

इत्येष्टश्लेष्मजानां पुरीषजानाञ्च क्रिमिणां समु-
त्थानादिविशेषः । चिकित्सितान्तु खल्वेषां समा-
सेनोपदिष्ट पक्षाहितरेणोपदेक्ष्यते । तत्र सर्व-
क्रिमिणामपकर्षणमेवादितः कार्यम् । ततः प्रकृ-
तिविधातोऽनन्तरं निदानोक्तानां भावानामनुप-
सेवनमिति ।

तच्चापकर्षणं हस्तेनाभिष्टस्यापनयनमुपकरण-
वानुपकरणेन वा । स्थानगतानान्तु क्रिमिणां
भेदजेनापकर्षणं न्यायतश्चतुर्विधमिति । तदु-
यथा,—शिरौविरेचनं वमनं विरेचनमास्थापन-
मित्यपकर्षणविधिः ।

प्रकृतिविधातस्त्वेषां कटुतिक्तकषायक्षारो-
ष्णानां द्रव्याणामुपयोगो यथोच्यतेपि किञ्चित्
श्लेष्मपुरीषप्रत्यनीकभूतं तस्यादिति प्रकृति-
विधातः ।

अनन्तरं निदानोक्तानां भावानामनुपसेवनम् ।
यदुक्तं निदानविधौ, तस्य वर्जनं तथाविध-